

דער גרויסער טאג איז אנגעקומען!

די גרויסע שמחה פון די בת קייסער וועלן מיר פארשטיין ווען מיר וועלן אריינטראכטן אין אונזער אייגענע לעבן. דער עולם הזה האט אין זיך טעג וועלכע זענען נישט גלייך איינע צום צווייטן. יעדע טאג האט זיינע נסיונות און איז אנדערש פון נעכטן און אייגרעכטן. די ענדערונגען זענען פילצאליג, די דורכגענג זענען שווער און שרעקליך, די נסיונות, די אייגרענענישן וואס ווערן אלץ גרעסער... אין יעדן פלאץ באגעגענען מיר זיך מיטן 'מלה זקן' וואס וויל אונז אריינכאפן אין זיין נעץ און מיט די רוצח'ישע גזלנים וואס ווילן פון אונזעכאפן אונזער נשמה.

צומאל לאזן מיר ארויס א שווערן קרעכץ, 'צו דען וועט זיך דאס אמאל ענדיגן? וועט דען קומען א טאג וואס מיר וועלן אנקומען צום 'שלימות' און טרעפן דאס וואס מיר האבן אלע יארן געזוכט? צו דען וועט איין טאג אנטפלעקט ווערן אז מיר זענען דער אמת'ער בן מלה?

און אט קומט אן די גרויסע און איבעראשנדיגע מינוט. ווער עס האט געטראכט אויפן תכלית, אויפן לעצטן סוף, אויף דער אמת'ער וועלט, דער עולם הבא, דער איז זוכה ארויפצוגיין אויבן מיט שמחה, עס איז ביי אים אזוי ווי א גרויסע חתונה, יעצט וועט ער גיין און זיך קלאמערן אין שטאטן פון די צדיקים, און נהנה זיין מזיו השכינה.

ווער עס האט געדענקט ווען עס איז אים שווער געווען, ווער עס האט געזאמלט מצוות און זיך געשטארקט, וויסנדיג ביי א נסיון אז עס וועט קומען א טאג ווען ער וועט באקומען שכר, און אין דעם זכות האט ער מצליח געווען זיך צו האלטן פעסט אין אידישקייט און ערליכקייט, ער איז דער וואס וועט זיין פרייליך ווען ער גייט אהיים. אזוי ווי עס שטייט: "היום לעשותם וימחר לקבל שכרם" - היינט צו טון די מצוות, און מארגן באקומען דעם שכר דערפאר. ער וועט זיין פרייליך און אין אט דעם טאג, הא! עס איז געקומען דער צייט ווען צדיקים באקומען זייער שכר. מען גייט אהיים זיך פרייען מיט די שמחה פון אונזער אייביגער תכלית.

מיר האבן געלערנט אין די מעשה: אז בשעת די חתונה, האט דעם קייסער'ס טאכטער - וואס איז געווארן דער קעניג, באפוילן מען זאל ברענגען פאר איר די געפאנגענע. זענען די דריי געקומען 1. דער קעניג וואס האט געבויט א פאלאץ 2. דער סוחר'ס זון 3. דעם קעניג'ס זון איר חתן.

פארן קעניג האט זי צוריק געגעבן די עלף פאנים וואס זענען פארשוואונדן געווארן, און ער האט זיך צוריקגעקערט צו זיין לאנד און קעניגרייך. פאר דעם זון פון סוחר האט זי צוריקגעקערט די שיף מיט די פארלוירענע סחורה און נאך סחורות. און פאר דער קעניג'ס זון דער אמת'ער חתן וואס זי האט שוין לאנגע יארן אזוי שטארק געוואלט חתונה האבן מיט אים - האט זי געזאגט: "לאמיר אהיים פארן", און זיי האבן זיך אומגעקערט אהיים.

די איבערלעבענישן און דורכגענג וואס זי איז אריבער איז נישט צום פארשטעלן. וויפיל פלאג, נסיונות, איבערגעקערט, נסיעות און מניעות. אוי, עס איז זייער שווער געווען.

און אט איז אנגעקומען די גליקליכסטע און פרייליכסטע מינוט אין איר לעבן. זי איז זוכה צוצוגיין צום שפיץ. זיך שטייט שוין ביי די חתונה מיט איר אמת'ער חתן - איר לעבנס באגער, און זי זאגט אים מיט איבעראשונג: "יעצט איז געקומען די צייט אהיימצוגיין", צו א שטוב וואס איז דורכאויס גוט, א יום שכלו טוב. פון יעצט האבן זיך אלע פראבלעמען געענדיגט. אלע שווערע דורכגענג און צעמישטע טעג. אט גייט מען צו די בעסטע פלאץ וואס מיר האבן שוין אזוי געבענקט און געווארט צו דעם...

דער רבי האט אונז געווארנט מען זאל א גאנצן לעבן געדענקען פון יענע וועלט. רבי נתן, וואס האט זיין גאנצן לעבן נישט אפגעטון פון זיין זכרון דעם אייביגן תכלית, האט געבעטן פאר זיין פטירה פון זיינע תלמידים, מען זאל אים פארליינען די צוויי ערשטע מעשיות אין ספורי מעשיות. ווען מען איז אנגעקומען צו די ווערטער: "און יעצט, בן המלה, לאמיר אהיים פארן, און זיי האבן זיך צוריק געקערט אהיים." האט ער געבעטן מען זאל נאכאמאל און נאכאמאל איבער'חזר'ן די ווערטער. דאן האט ער געזאגט: "יעצט איז געקומען די צייט מען זאל זיך אהיים-קערן".



ספּוּרי מַעֲשִׂיּוֹת מִשָּׁנִים קַדְמוֹנִיּוֹת

מַעֲשֶׂה ב' - דָּעַר מֶלֶךְ אֹון דָּעַר קִיסָר (6)

וואס האט דער ציילט רבנו נחמן מברסלב זיע"א

דער חתונה עס זאל איינער פון זיי ניט
אפ גיין. וועלן זיי נעמען גרויסע מתנות.
ווי דער האט גיהייסן דער מלך (דהיינו די
בת קיסר) אז מען זאל מאכין ארום דער
גאנצער שטאט קוואלין ארום און ארום.
כדי אז איינער וועט וועלן א טרונק טון
זאל ער ניט באדארפן אנוועק גיין א
טרונק טון. נאר איטליכער זאל גיפנען א
קוואל לעבין זיך.

נאך האט דער מלך (דהיינו די בת קיסר)
גיהייסן אז מען זאל זיין צורה אפ מאלין
ביי איטליכן קוואל. און מזאל שטעלן
שומרים. זיי זאלן היטן באים אז איינער
וועט קומען און וועט זיך שטארק צו
קוקן צו דער צורה (דהיינו צו דעם
פאטרעט פון דעם מלך דאס איז די בת
קיסר כנ"ל) און וועט מאכין א שלעכט

דער ווייל האבן זיי דער זעהן אז דער בן
מלך וואס ער איז גיוועזן זייער מלך איז
ניט דא. האבן זיי גיפרעגט (דהיינו די
מדינה האט גיפרעגט) ווי איז אונזער מלך.
האבן זיי דער ציילט זיי די גאנצע
מעשה. אז דער בן מלך איז שוין לאנג
גישטארבן און אז זיי האבן שוין אויף
גינומען איין נייעם מלך דעם וואס ער
גייט מיט זיי (דהיינו דעם דאקטאר דאס איז
די בת קיסר) האט זיך די מדינה זייער
גיפרייט וואס זיי האבן שוין איין נייעם
מלך.

דער מלך (דהיינו די בת קיסר) האט
גיהייסן אויס רופין אין אלע מדינות אז
ווי עס גיפנט זיך ערגעץ א גר אדער א
בורח דהיינו איין אנטלאפנער אדער א
פארטריבנער זאלן זיי אלע קומען אויף

פֿנים זאל מען דעם מענשן חאפֿין און
מען זאל אים איין זעצין אין דער תּפֿיסה.

האט מען אלץ אזוי גיטאן. זענען אָן
גיקומען די אלע דריי (דהיינו דער
ערשטער בן מלך וואס ער איז דער רעכטער
חתן פון דער בת קיסר) וואס זי איז דא מלך
גיווארין.

און דער זון פון דעם סוחר (וואס דער
פאטער האט אים פאר טריבן איבער דער בת
קיסר וואס זי איז פון איהם אנטלופען גיווארין
פֿנ"ל) און דער מלך וואס מען האט אים
פאר טריבן (אויף איבער דער בת קיסר וואס
זי איז פון אים אנטלופן גיווארין מיט די עלעף
פאנים פֿנ"ל)

און איטליכער פון די דריי האט דער
קענט אז דאס איז איר צורה. און האבן
זיך זייער צוגיקוקט און האבן זיך דער
מאנט און האבן זיך זייער מצער גיווען.
האט מען זיי גיחאפט אין דער תּפֿיסה
אריין.

בשעת חתונה האט דער מלך גיהייסן
(דהיינו די בת קיסר) אז מען זאל די שבויים

ברענגען פאר אים האט מען גיבראכט די
אלע דריי. האט זי זיי דער קענט און זיי
האבן זי נישט דער קענט מחמת זי איז
גיגאנגען אן גיטאן ווי איין מאנצביל.

האט זיך אן גירופן די בת קיסר און האט גיזאגט
דו מלך דיך האט מען פאר טריבען איבער די
עלעף פאנים וואס זיי זענען פאר פאלן גיווארין
נאדיר אפ דיינע פאנים. קער דיך אום אהיים צו
דיין מדינה און צו דיין מלוכה. דו סוחר (פלומר
פֿריר האט זי גירעט צום מלך. היינט האט זי אן
גיהויבן צו ריידין צום בן הסוחר הפֿנ"ל) דיך האט
דיין טאטע פאר טריבן איבער דער שיף מיט דער
סחורה וואס עס איז פאר פאלן גיווארין (פֿנ"ל)
נאדיר אפ דיין שיף מיט גאר דער סחורה.

און דער פאר וואס דיין געלד איז אזוי לאנג
אויסין גיווען דער פאר האסטו היינט מער
עשירות אין דער שיף כפלי כפלים מער פון פֿריר
(ווארין היינט איז נאך גיווען אין דער שיף דאס
גרויסע עשירות פון די רוצחים פֿנ"ל) און דו בן
מלך (דהיינו דער ערשטער בן מלך וואס ער איז
באמת דער חתן)

קום אהער לאמיר אהיים פארין. האבן

זיי זיך אום גיקערט אהיים. אמן ואמן.

לאמיר זיין פאר הערן



מעשה ב' פון דער מלך און דער קיסר (6)

- ☐ קום אהער לאמיר אהיים פארן
☐ גיי צוריק צו דיין לאנד מיט די עלעף פאנעס
 ה. וואס האט די בת קיסר געזאגט פאר דעם סוחר
 ביי די חתונה?
☐ גיי צוריק צו דיין לאנד מיט די עלעף פאנעס
☐ קום אהער לאמיר אהיים פארן
☐ נעם די שיף מיט די סחורה
 ו. וואס האט די בת קיסר געזאגט פאר דעם בן
 המלך ביי די חתונה?
☐ גיי צוריק צו דיין לאנד מיט די עלעף פאנעס
☐ נעם די שיף מיט די סחורה
☐ קום אהער לאמיר אהיים פארן
 ז. האסטו געלערנט די מעשה פון די וואך?
☐ איינמאל
☐ צוויימאל
☐ איך האב געוואלט

- א. וועם האט דער דאקטער געהייסן קומען אויף די
 חתונה?
☐ אלע אנטלאפענע
☐ אלע פארטריבענע
☐ ביידע תשובות זענען ריכטיג
 ב. וועמען האט מען גענומען אין תפיסה?
☐ דער מלך וואס האט געברענגט די עלעף
 פאנעס
☐ דער בן הסוחר
☐ דער ערשטער בן מלך, דער בן הסוחר, און דער
 מלך וואס האט געברענגט די עלעף פאנעס
 ג. "און איטליקער פון די דריי האט דער קעניג אז דאס איז
 איר צוה" - וואס איז דער ריכטיגער סדר געווען?
☐ צוגיקוקט, מצער גיווען, דער מאנט
☐ דער מאנט, צוגיקוקט, מצער גיווען
☐ צוגיקוקט, דער מאנט, מצער גיווען
 ד. וואס האט די בת קיסר געזאגט פאר דעם מלך ביי
 די חתונה?
☐ נעם די שיף מיט די סחורה



טיפער געטראכט

אוווא נאך שטייט אין די היילגע ספרים פון דער רבי "איש לא יהיה נעדר" ?

וואס האט די בילדער מיט אונזער מעשה ?



תשובות אויף די פריערדיגע וואך

- וויפל שידוכים האט מען אנגעטראגן פאר די בת קיסר - וואס מיר האבן געלערנט ביי די גאנצע מעשה ?
 1-5. בן המלך 2. בן הסוחר 3. דער מלך וואס האט געבוט פאלאץ אויפ'ן ים 4.
 גולנים 5. די ווייב פון דער פליח

דעם רבינ'ס
אעשיות

להתודע ולהגלות אז איטלעכעס ווארט וואס דא שטייט אין דעם הייליגן ספר, איז 'קודש' קדשים', לוטער
 'סודות' התורה. מען זאל נישט מיינען: "אז דאס זענען חס' ושלום פראסטע מעשיות!"

צו ענטפערן בחינות און אריינגיין אינעם גורל, 02-5333372 צו באקומען דעם גליון אין מייל - m025345040@gmail.com